

సంపుటి : 1 సంచిక : 156 prajadivvs57@gmail. com సోమవారం 27 ఏప్రిల్ 2026 ఎడిటర్: ఎన్ ఎన్ డి మానిక్ రవికుమార్ పేజీలు : 4 వెల : 3/-

మమత, మోడీ..ఇద్దరూ ఇద్దరే...

- ఆమె బెంగాల్‌ను..ఆయన దేశాన్ని నాశనం చేస్తున్నారు
-
- ఎన్నికల ప్రచారంలో కాంగ్రెస్ నేత రాహుల్



• ప్రధాని
నరేంద్ర మోదీ, బెంగాల్ సీఎం మమతా
బెనర్జీలపై కాంగ్రెస్ అగ్రనేత రాహుల్ గాంధీ
అగ్రహం వ్యక్తం చేశారు. ఇద్దరూ అధికారం
కోసం ఆరాటపడుతూ.. దేశ సంపదను
ధనికులకు దోచిపెడుతున్నారని **మిగతా2లో...**

**ఎపి ఘాకోర్టు తొలి మహిళా సీజెగా
జస్టిస్ లీసా గిల్ ప్రమాణ స్వీకారం**



ఎపి హైకోర్టు తొలి మహిళా సీజె గా జస్టిస్ లీసా గిల్ శనివారం ప్రమాణ స్వీకారం చేశారు. లోక్భవన్ న్లో గవర్నర్ జస్టిస్ అబ్దుల్ నజీర్ ఆమెతో ప్రమాణం చేయించారు. ఈ

**మే 9న తెలంగాణకు
ప్రధాని మోడీ పర్యటన**

- రాష్ట్రంలో పలు ప్రాజెక్టులకు ప్రారంభోత్సవాలు



ప్రధానమంత్రి నరేంద్ర మోదీ తెలంగాణలో వచ్చే నెల 9వ తేదీన పర్యటించనున్నారు. ప్రధాని పర్యటనలో భాగంగా సికింద్రాబాద్‌లోని పరేడ్ గ్రౌండ్‌లో భారీ బహిరంగ సభ ఏర్పాటులో ఉన్నా

కవిత పార్టీతో ఒరిగేదేమీ లేదు

- తెలంగాణలో వచ్చిందే బిజిపియే..
- బీజేపీ రాష్ట్ర అధ్యక్షుడు రామచందర్ రావు



కల్పకుంట్ల కవిత నేడు
తెలంగాణ రాష్ట్ర సేన పార్టీ పేరు ప్రకటించారు. ఇక కవిత కొత్త
పార్టీపై బీజేపీ రాష్ట్ర అధ్యక్షుడు రామచందర్ రావు
స్పందించారు. కేబి పాల్ కూడా పార్టీ పెట్టారని గుర్తు చేశారు.
ఏ పార్టీ ప్రజల గురించి ఆలోచిస్తుంది... అనేది ప్రజలు
ఆలోచించాలని పిలుపు నిచ్చారు. 12 ఏళ్ల

తొలి ప్లేవేటు ఆర్బిటల్ రాకెట్ విక్రమ్-1

- జెండా ఊపి ప్రారంభించిన సిఎం రేవంత్

• హైదరాబాద్ స్పెర్మాల్ ఏరోస్పేస్
వేదికగా దేశపు తొలి ప్రైవేటు ఆర్మిటల్ రాకెట్ విక్రమ్-1 ప్రయాణం
మొదలు కానుంది. ఇందులో భాగంగా మ్యూక్స్-క్యూ క్యాంపస్లో
ఏర్పాటు చేసిన ప్రత్యేక కార్యక్రమానికి ముఖ్యమంత్రి రేవంత్ రెడ్డి,
మంత్రి శ్రీధర్ బాబు, పలువురు అధికారులు హాజరయ్యారు. శ్రీహరి
కోటకు వంపసున్న రాకెట్ విక్రమ్-1ను సీఎం జిందా ఊపి
ప్రారంభించారు. శ్రీ పైలట్ వరీక్షలన్నింటినీ పూర్తి చేసుకొని తదుపరి
ప్రయోగం కోసం.. సునీల్ ధావన్ స్పేస్ సెంటర్ కు ఇది చేరుకునుంది.
ఇండియాలోనే తొలి ప్రైవేట్ రాకెట్ గా రికార్డుకెక్కిన విక్రమ్ 1 రాకెట్
ను షాగ్ ఆఫ్ చేసి శ్రీహరి కోటకు వంపారు సీఎం రేవంత్ రెడ్డి. 2026
ఏప్రిల్ 25న శంషాబాద్ ఏరోస్పేస్ పార్క్ లోని **విగతా2లో...**




**మరో 47మంది అజ్ఞాత
మావోల లోంగుబాటు**

గణపతి తదితరులు ఇంకా అజ్ఞాతంలోనే ఉన్నారు
తెలంగాణ డిజిపి శివధర్ రెడ్డి వెల్లడి

తెలంగాణలో
మావోయిస్టు ఉద్యమం అంతిమదశకు చేరుకోవడంతో మిగిలిన
పార్టీ కూడా లొంగిబొట పట్టారు. రాష్ట్ర డిజిటీ శివధర్ రెడ్డి
తెలివైన వివరాల ప్రకారం మొత్తం 47 మంది అజ్ఞాత
మావోయిస్టుల పోలీసుల ఎదుట లొంగిపోయి జనజీవన
సంరక్షణలో చేరారు. లొంగిపోయిన వారిలో దండకారవి
స్వస్థలో జైల్లో కమిటీ నభ్యులు, అలాగే దక్షిణ బెన్గల్ డివిజన్
కమిటీకి చెందిన కీలక నేతలు ఉన్నారు. **మిగతా2లో...**

ಆಲ್ಪಿಸಿನಿ ಬರ್ಲಿಂಗೆ ವೈಯಟ್ನಾಂ ಲಕ್ಷ್ಯಂ

సమ్మే సమయంలో కార్మికులతో చర్చించి పరిష్కరించాం
ప్రజాప్రతినిధులతో జామ్ కాలలో చర్చించిన మంత్రి పాన్డం



తెలంగాణ రాజకీయ యవనికపై
కొత్త పార్టీలు



అసంపూర్తిగా వదిలేసిన ప్రాజెక్టులను
పూర్తి చేస్తున్నాం

ఎన్నికల హామీలు నెరవేర్చే దిశగా అడుగులు వేస్తున్నాం
మంత్రి పాంగులేటి శ్రీనివాసరెడ్డి వెల్లడి

27న రెవెన్యూ, హోసింగ్ అంశాలపై మంత్రి సమాక్షలు
ఉమ్మడి నిజామాబాద్, ఆదిలాబాద్ జిల్లా సమావేశాలు

• బీఆర్ఎస్ పాలనలో
అసంపూర్ణికా వదిలేసిన ప్రాజెక్టులను పూర్తి చేస్తూ ముందుకు వెళ్తున్నామని రెవెన్యూ మంత్రి పొంగులేటి తెలిపారు. గత ప్రభుత్వం ప్రారంభించిన పథకాలతో పాటు ఎన్నికల సమయంలో ఇచ్చిన హామీలను కూడా ప్రజా ప్రభుత్వం నెరవేరుస్తుందని ఆయన స్పష్టం చేశారు. ప్రతిపక్షం చేస్తున్న అసత్య ఆరోపణలను లెక్కచేయకుండా, పేదవాడి విజ్ఞానంగా ప్రభుత్వం పనిచేస్తుందని అన్నారు. ప్రజల సంక్షేమమే ప్రభుత్వ ప్రధాన లక్ష్యమని వివరించారు. భూమలకు సంబంధించిన సమస్యపై కూడా ప్రభుత్వం ప్రత్యేక దృష్టిని పెట్టిందని పొంగులేటి తెలిపారు. వచ్చే 50 ఏళ్లుగా సాదాజైనామా అంకాల్లో న్యాయమైన సమస్యలు ఉంటే పరిష్కరిస్తామని పేర్కొన్నారు. ప్రజలకు న్యాయం చేయడమే ప్రభుత్వ ఉద్దేశమని, అభివృద్ధి కార్యక్రమాలను

మహిళ విద్యా, ఉపాధిపై
ప్రభుత్వం దృష్టి

- లాభదాయక వ్యాపారాలపై దృష్టి
సారిం-చాలి ● టీనేజీ బాలికల కోసం స్నేహా
సమ్మర్ ప్రోగ్రామ్: మంత్రి సీతక్క వెల్లడి



మహిళల విద్య, ఉపాధిపై తమ ప్రభుత్వం ప్రత్యేక దృష్టి సారించిందని మంత్రి సీతక్క వ్యాఖ్యానించారు. మహిళల ఆర్థికాభివృద్ధికి క్రమశిక్షణ, లాభదాయక వ్యాపారాలపై దృష్టి పెట్టాలని సూచించారు. డీసేజ్ బావికల కోసం స్నేహ నమ్మర్ ప్రోగ్రామ్ నిర్వహిస్తున్నామని తెలిపారు. లైఫ్ సిల్డ్, భద్రత, సైకిల్ ట్రైనింగ్ కార్యక్రమాలు చేపడుతామని.. ఈ కార్యక్రమాలను బావికలంతా సద్వినియోగం చేసుకోవాలని మంత్రి సీతక్క దిశానిర్దేశర చేశారు. త్వరలో మహిళా సంఘ సభ్యుల ఎద్యుకేషన్ ప్రొమోషన్ డిపార్టుమెంట్ ను ఏర్పాడారు. మహిళల విద్యార్థతలను గుర్తించి ఉన్నత విద్య అవకాశాలు కల్పిస్తామని తెలిపారు. శనివారం బీఆర్డీ భవన్ లో నెన్స్ డైరెక్టర్లు, జిల్లా మహిళా సమాఖ్య అధ్యక్షులతో మంత్రి సీతక్క సమాజ్ సమావేశం నిర్వహించారు.

కవిత సారథ్యంలో తెలంగాణ రాష్ట్ర సేన ఆవిర్భావం

తెలంగాణ కోసం పిడికిలి బిగించి కొట్లాడినం

నా చెమటను చిందించి..పోరాటం చేశా..

సామాజిక తెలంగాణ కల సాకారం కాలేదు

తెలంగాణ కోసం పోరాడిన వారంతా మోసపోయారు

మునుపటి కెసిఆర్..ఇప్పుడు లేడన్,ది సత్యం

పాలమూరు-రంగారెడ్డిని కూడా పూరి చేసుకోలేదు

అందుకే పజిల పకాన..పజిల కోసం టీఆర్ఎస్‌తో వచా

పార్టీ పేరు, జెండా, ఎజెండాను ప్రకటించిన కవిత

∴ తెలంగాణ రాజకీయ
యవనికపై కొత్త పార్టీ అవిర్భవించింది. కల్లుకుంట్ల కవిత నూతన
రాజకీయ పార్టీని ప్రకటించారు. 'తెలంగాణ రాష్ట్ర సేన'గా
నామకరణం చేశారు. ఈ మేరకు మేడ్చల్ జిల్లా మునిరాబాద్‌లో
ఏర్పాటు చేసిన భారీ సభలో పార్టీ పేరును కవిత ప్రకటించారు.
అనంతరం కార్యక్రమను ఉద్దేశించి ప్రసంగిస్తూ.. రాష్ట్రంలో
ఉన్నమూడు పార్టీలు తెలంగాణ ప్రజల ఆకాంక్షలను నెరవేర్చడం
లేదన్నారు. బిఆర్ఎస్ వదేళ్ల అవినీతి, కాంగ్రెస్ మోసం, బిజెపిల
చేతగానితనం కారణంగా తెలంగాణ రాష్ట్ర సేన ఏర్పాటు
తప్పలేదన్నారు. ఈ మూడు పార్టీలకు వ్యతిరేకంగా పోరాడడమే
ఎజెండాగా ఐదు ప్రధాన హామీలతో పాంచజన్యం పూరించారు. ఏ
కలలతో తెలంగాణ తెచ్చుకున్నామో అవి నిజం కాలేదన్నారు. తను
తెలంగాణ కోసం అనేక కష్టాలు పడి.. పీడికలి బిగించి
కోట్లాడుమన్నారు. జాగృతి కార్యక్రమాల తెలంగాణ సాంస్కృతిక
దీపాన్ని పదిలంగా కాపాడుకున్నారని చెప్పారు. కాళరాత్రిలో
కాగడ వలె తెలంగాణ ఉద్యమకారులకు తెలంగాణ జాగృతి
ఉద్యమకారులకు వెలుగునిచ్చింది. తెలంగాణ సమాజానికి



కాపిలేర్లూ మారింది. మరోసారి బతుకమ్మను ప్రపంచానికి పరిచయం చేసుకున్నాం. ఇవాళ నా జీవితంలో మరిచిపోలేని రోజు అవుతుంది. తెలంగాణ భవిష్యత్ రాసుకోవడానికి మనందరూ భాగస్వామ్యం కావాలి. కేసీఆర్ సారధ్యంలో తెలంగాణ ఉధృత రథం దారి తప్పింది. బీజేపీని రాష్ట్ర ప్రజల అర్ధిని అర్ధం చేసుకోలేకపోయింది. సామాజిక తెలంగాణ రథ చక్రం విరిగి ముకులైంది. కొత్త రాష్ట్రంలో జరగాల్సిన పనులు సరిగా జరగలేదు. తెలంగాణ వస్తే బానిస సంకెళ్లు పోతాయని భావించాం. కానీ రైతులకు బేడీలు పడ్డాయి.. ఇసుక దందా వల్ల దళితులు దెబ్బలు తిన్నారు. ఘోస్లు ఎక్కడ వింటున్నారోనని భయం.. వ్యక్తిగత స్వేచ్ఛ లేదు. దారుణమైన నిఘా నీడలో తెలంగాణ అంతా బతికింది. మనం అనుకున్న తెలంగాణ రాలేదనేది మమ్మారీకీ భావం. అనాడు పరిపాలించిన కుటుంబంలో నేను కూడా ఒక వానం. అందుకే కొన్ని విషయాల్లో సిగ్గుపడుతున్నా. తెలంగాణ ప్రజలను క్షమించాలని కోరుతున్నా అని ప్రకటించారు. తెలంగాణ సాధించినందుకు చాలా గర్వపడుతున్నా. జనధృవ్యమైందని భావిస్తున్నా. కానీ, తప్పులే నాకూ భాగం

తెలంగాణ రాజకీయ యవనికపై కొత్త పార్టీ

(మొదటి పేజీ తరువాయి)

ఉన్నందుకు క్షమాపణ చెబితే సరిపోదు. సామాజిక తెలంగాణ కోసం నడుం బిగించి కష్టపడి పని చేయాలి. పని చేయడం కోసమే తెలంగాణ రాష్ట్ర సేన (టీఆర్ఎస్) ప్రజల ముందుకు వచ్చిందని అన్నారు. మా పని తీరు ఎలా ఉంటుందో ప్రజలు చూస్తారు. ప్రజలకు మంచి చేయాలంటే పోరాడితే సరిపోదు.. రాజకీయ అధికారం ఉండాలి. అది తోడైతేనే ప్రజలకు మంచి చేయగలం. ఏ పార్టీకైనా ఆత్మ, నేపథ్యం ఉండాలి. బీఆర్ఎస్ సాంకేతికంగా ఉన్నా ఆత్మను కోల్పోయింది. బీఆర్ఎస్ ఆత్మ కోల్పోయినందుకే తెలంగాణ రాష్ట్ర సేన వచ్చింది. నాటి టీఆర్ఎస్ కోసం నా రక్తం, చెమట, సమయం ధారపోశా. పార్టీ బలోపేతం కోసం పని చేశా. ఆనాటి కేసీఆర్ వేరు.. ఇప్పటి కేసీఆర్ వేరు. చేనేత కార్మికులు చనిపోతుంటే.. ఆనాటి కేసీఆర్ భిక్షాటన చేశారు. ఇవాళ్లి కేసీఆర్ మారిన మనిషి.. మర మనిషి.. మన మనిషి కాదు.

ఎక్కువ చిన్న కష్టం వచ్చినా ఆ సారీ రారు.. ఎందుకంటే ఆయన మారిన మనిషి. గుంటనక్కలు, తోడేళ్ల చేతిలో కేసీఆర్ ఖైదీ అయ్యారు. పంజాబ్, గుజరాత్, బిహార్ వెళ్లి జాతీయ పార్టీ పెట్టాలని చూశారు. కేంద్రంతో గొడవ పెట్టుకోకుండా ఉండి ఉంటే పాలమూరు పూర్తయ్యేది. నేను ఎన్ని మాట్లాడినా బీఆర్ఎస్ నేతలు బయటకు వచ్చి జవాబివ్వట్లేదు. సమాధానం చెప్పకపోతే.. ప్రజలే బయటకు లాగి జవాబు చెప్పేలా చేస్తారని కూడా చిన్న హెచ్చరిక చేశారు. తెలంగాణలోని 3.5 కోట్ల మందికి అమ్మగా పరిణతి చెందాలనుకుంటున్నా. అమృతనంతో పాలన చేస్తేనే బిడ్డలకు కష్టం వస్తే తీరుస్తుంది. తెలంగాణలో ఏళ్ల తరబడి భూస్వామ్య వ్యవస్థ నడిచింది. ఎందరో మహనీయులు పోరాడితే కొంత సమానత్వం వచ్చింది. మలిదశ ఉద్యమంలో కేసీఆర్, ఉద్యమకారులు పోరాడితే కొత్త రాష్ట్రం వచ్చింది. రాజకీయ శక్తితో పోరాటాలు మిథితం చేసి సామాజిక

న్యాయ తెలంగాణ సాధిస్తాం. భాజపాకి రాష్ట్ర ఏర్పాటే ఇష్టం లేదు. 'తల్లిని చంపారు.. పిల్లను బతికించారని' ఒకరు అన్నారు. భారత్, పాక్ విడదీసినట్లు తెలుగు రాష్ట్రాలను విభజించారని మరో ఎంపీ చెప్పారు. అయినా, భాజపా బానిస ఎంపీలు ఒక్క మాట మాట్లాడలేదు. తెలంగాణ నుంచి 7 మండలాలు లాక్కుంటే భాజపా ఎంపీలు మాట్లాడరు. విభజన హామీలు నెరవేర్చకపోతే భాజపా ఎంపీలు మాట్లాడరు. సామాజిక న్యాయానికి బద్ధ వ్యతిరేకి భాజపా. తెలంగాణ భాజపా ఎంపీలకు సవాల్ విసురుతున్నా.. తెలంగాణ తల్లి బిడ్డలైతే ఏపీలో కలిసిన కనీసం 5 గ్రామాలను వెనక్కి వచ్చేలా చూడాలి. భద్రాచలం వద్ద ఉన్న 5 గ్రామాలు పోతే రాముడి గుడి ముసుగుతుంది. గ్రామాలను వెనక్కి తీసుకురావడానికి జాగృతి తరపున కేంద్రానికి లేఖ రాశాం. మూడు పార్టీలపై అలుపెరగని పోరాటానికి కార్యకర్తలంతా సిద్ధం కావాలని కవిత అన్నారు.

కిలోల బరువున్న ఉపగ్రహాలను తక్కువ భూ కక్ష్యలోకి తీసుకెళ్గలదు దీనిని పూర్తిగా కార్బన్ ఫైబర్తో నిర్మించడం విశేషం. ఇది 3౭ ట్రింటెడ్ ఇంజనీలను కలిగి ఉండి.. పూర్తిగా కార్బన్-బైరే బాడి రాకెట్. కార్బన్ బైరే వాడటం వలన ఇది తేలికగా, బలంగా ఉంటుంది. సుమారు 300 - 480 కిలోల బరువున్న ఉపగ్రహాలను 500 కిలోమీటర్ల లో ఎర్త్ ఆర్బిట్ లోకి ప్రవేశపెట్టగలదు. 2026 లో త్వరలో అంతరిక్షంలోకి వెళ్లనుంది. భారత అంతరిక్ష పితామహుడు విక్రమ్ సారాభాయ్ పేరు మీద ఈ రాకెట్‌కు 'విక్రమ్-1' అని పేరు పెట్టారు. ఇది పూర్తి స్వదేశీ సాంకేతికత తో, 100శాతం భారతదేశంలోనే తయారైంది.

తమ ప్రభుత్వానికి కార్మికులతో విభేదాలు లేవని, వారిని కుటుంబ సభ్యుల్లా భావిస్తున్నామని చెప్పారు. సమ్మె సమయంలో ఆత్మహత్య చేసుకున్న శంకర్ గౌడ్ కుటుంబానికి తమ ప్రభుత్వం అందగా ఉంటుందని భరోసా కల్పించారు. కేంద్రమంత్రి బండి సంజయ్ కుమార్ శవ రాజకీయాలు చేయడం తగదని హితవు పలికారు. సమ్మె సమయంలో బీజేపీ, బీఆర్ఎస్ పార్టీలు వ్యవహరించిన తీరు సరికాదని ఆభిప్రాయపడ్డారు. 2013 బాండ్లు, 2017 పీఆర్సీ, డీపిలు, సీసీఎస్, పీపీవ్ బకాయిల చెల్లంపులు, కొత్త బస్సుల కొనుగోలు, ఉద్యోగాల భర్తీ, కారుణ్య నియామకాలు వంటి అనేక చర్యలు చేపట్టినట్లు తెలిపారు. అలాగే సర్వీసు నుంచి తొలగించిన కార్మికులను తిరిగి ఉద్యోగాల్లోకి తీసుకున్నామని ప్రస్తావించారు. ప్రస్తుతం రోజుకు సుమారు 65 లక్షల మంది ప్రయాణికులు ఆర్టీసీ సేవలను వినియోగిస్తున్నారని తెలిపారు. పేదలకు విద్య, వైద్యం, ఉపాధి అవకాశాల కోసం ఆర్టీసీ ఒక లైన్ లైన్‌లా పనిచేస్తోందని మంత్రి పొన్న ప్రభాకర్ పేర్కొన్నారు.

ఆర్టీసీని బలోపేతం చేయడమే లక్ష్యం

: తెలంగాణ

ఆర్టీసీని మరింత బలోపేతం చేయడానికి తమ ప్రభుత్వం కట్టుబడి ఉందని మంత్రి పొన్నం ప్రభాకర్ వ్యాఖ్యానించారు. రెండు రోజుల పాటు జరిగిన సమ్మె సమయంలోనే కార్మికులతో పలుమార్లు చర్చలు జరిపామని, వారి ప్రధాన డిమాండ్లను పరిష్కరించామని పేర్కొన్నారు. శనివారం ఎంపీలు, ఎమ్మెల్యేలు, ఎమ్మెల్సీలు, కార్పొరేషన్ చైర్మన్‌లు. అధికార ప్రతినిధులు, కాంగ్రెస్ డీసీసీ అధ్యక్షులతో మంత్రి పొన్నం ప్రభాకర్ జూమ్ ద్వారా సమీక్షా సమావేశం నిర్వహించారు. ఈ సందర్భంగా పొన్నం ప్రభాకర్ మాట్లాడారు. ఆర్టీసీని ప్రభుత్వంలో విలీనం చేయడం కార్మికుల చిరకాల స్వప్నమని, దాన్ని తాము నెరవేర్చామని పేర్కొన్నారు. అలాగే కార్మిక సంఘాల ఎన్నికలు, 11శాతం పీఆర్సీ ప్రకటించడం వంటి

అంశాలపై ఆర్టీసీ సిబ్బంది సంతుప్తి వ్యక్తం చేస్తున్నారని మంత్రి పొన్నం ప్రభాకర్ అన్నారు. ఈ నిర్ణయాలను చారిత్రాత్మకంగా అభివర్ణిస్తూ కార్మికులు సంబరాలు జరుపుకోవాలని నిర్ణయించారని.. ఈ కార్యక్రమాల్లో కాంగ్రెస్ కేడర్ కూడా పాల్గొనాలని పిలుపునిచ్చారు. ఈ సందర్భంగా డిప్యూటీ సీఎం మల్లు భట్టి విక్రమార్కు, మంత్రుల బృందం సుమారు 15 గంటలపాటు కార్మికులతో చర్చలు జరిపి సమస్యలకు పరిష్కారం చూపామని తెలిపారు. ఇంకా మిగిలిన సమస్యలనూ కూడా దశలవారీగా పరిష్కరించేందుకు ప్రభుత్వం కృషి చేస్తోందని స్పష్టం చేశారు. కేసీఆర్ హయాంలో ఆర్టీసీ కార్మికులు 55 రోజులపాటు సమ్మె చేసినా, వారి డిమాండ్లు నెరవేర్చలేదని విమర్శించారు. ఆ సమయంలో 30 మందికి పైగా కార్మికులు ప్రాణాలు కోల్పోయారని మంత్రి పొన్నం ప్రభాకర్ గుర్తు చేశారు.

అసంపూర్తిగా పదిలేసినాజెక్కులను పూర్తి చేస్తున్నాం

(మొదటి పేజీ తరువాయి)

వేగవంతం చేస్తూ రాష్ట్రాన్ని ముందుకు తీసుకెళ్ళమని మంత్రి పొంగులేటి వ్యాఖ్యానించారు. ఇదిలావుంటే ఇందిరమ్మ ఇళ్లు, రెవెన్యూ అంశాలపై రాష్ట్ర రెవెన్యూ, హసింగ్, సమాచార పారసంబంధాల శాఖ మంత్రి పొంగులేటి శ్రీనివాసరెడ్డి సోమవారం నుండి క్షేత్రస్థాయి సమీక్షలకు శ్రీకారం చుట్టసన్నారు. ఈ మేరకు హిమాయత్‌నగర్ లోని హౌసింగ్ కార్పొరేషన్ కార్యాలయంలో సోమవారం ఉదయం ఉమ్మడి నిజామాబాద్ జిల్లా మధ్యాహ్నం ఉమ్మడి ఆదిలాబాద్ జిల్లా ప్రజా ప్రతినిధులు, కలెక్టర్లతో సమీక్షా సమావేశం నిర్వహిస్తారు. రాష్ట్రంలోని అన్ని జిల్లాలకు సంబంధించి ఇటువంటి సమావేశాలను దశలవారీగా నిర్వహించనున్నారు. రాష్ట్రంలో తొలి విదతగా మూడున్నర లక్షల ఇందిరవృ ఇళ్ల మంజూరు. సుమారు లక్షకు పైగా ఇళ్ళు గృహ ప్రవేశాలకు సిద్దమైన నేపథ్యంలో మంత్రి గారు నిర్వహించే ఈ సమావేశం ప్రాధాన్యతను సంతరించుకుంది. అసంపూర్తిగా ఉన్న డబుల్ బెడ్ రూమ్ ఇళ్ల పూర్తి, కేటాయింపు, మౌలిక వసతుల కల్పన వంటి విషయాలను కూడా చర్చించనున్నారు. అంతేగాక త్వరలో రెండవ విదత ఇళ్ల మంజూరుకు సంబంధించి కూడా ఈ సమావేశంలో చర్చించే అవకాశాలు ఉన్నాయి. అదేవిధంగా భూ వివాదాలు, పట్నాదారు పాస్ పుస్తకాల జారీ,తాజాగా అమలు చేస్తున్న భూధారీ , సర్వేమ్యాపిల వంటి కీలక రెవెన్యూ అంశాలపై జిల్లా అధికారులతో మంత్రి చర్చించనున్నారు. ఈ సమావేశంలో ఆయా జిల్లాల ఇన్‌ఛార్జి మంత్రులు, మంత్రులు, ఎంపీలు, ఎమ్మెల్సీలు, ఎమ్మెల్యేలు పాల్గొంటారు. అలాగే జిల్లా కలెక్టర్లు, అడిషనల్ కలెక్టర్లు, ఆర్డీవోలు, జిల్లా హౌసింగ్ అధికారులు పాల్గొననున్నారు.

మహిళ విద్యాఉపాధిపై ప్రభుత్వం దృష్టి

(మొదటి పేజీ తరువాయి)

మహిళా సంఘ భవనాల నిర్మాణం, 'అమ్మకు అక్షరమాల', సెర్ప్ కార్యక్రమాలపై సమగ్రంగా చర్చించారు. ఈ సందర్భంగా మంత్రి సీతక్క మాట్లాడారు. ప్రతి మహిళా అక్షరాస్యురాలిగా ఉండటమే తమ ప్రభుత్వ లక్ష్యమని మంత్రి సీతక్క వ్యాఖ్యానించారు. 5,239 గ్రామాల్లో మహిళా భవనాల నిర్మాణ పనులు ఊపందుకున్నాయని వెల్లడించారు. ఇప్పటికే కొన్ని వీట భవనాలు పూర్తి అయ్యాయని తెలిపారు. ఈ పనులను వేగవంతం చేస్తున్న అధికారులకు అభినందనలు తెలిపారు. వచ్చే ఏడాది మరో 5,000 వీట భవనాలను నిర్మిస్తామని చెప్పుకోచారు. 'అమ్మకు అక్షరమాల' ద్వారా ఇప్పటి వరకు 6.5 లక్షల మహిళలకు అక్షరజ్ఞానం కల్పించామని వెల్లడించారు. త్వరలో మరో 6.5 లక్షల మహిళలకు గ్రామాల్లోనే విద్యాబోధన కల్పిస్తామని మంత్రి సీతక్క పేర్కొన్నారు. మహిళా సంఘాలు.. బాల్య వివాహాల వంటి సామాజిక రుగ్మతల నిరోధంలో ముందుండాలని పిలుపునిచ్చారు.

ఆర్టీసీ కార్మికులనుపాట్లన పెట్టుకున్నదే బఆర్ఎస్

● **కార్మికులతో చర్చించి పరిష్కరించిన ఘనత కాంగ్రెస్‌ది**

● **టీపీసీసీ అధ్యక్షులు మహేశ్ కుమార్ గౌడ్**

బీఆర్ఎస్ హయంలో అనేక మంది ఆర్టీసీ

కార్మికులను పాట్లన పెట్టుకున్న పాపం కేసీఆర్‌దని టీపీసీసీ అధ్యక్షులు, ఎమ్మెల్సీ మహేశ్ కుమార్ గౌడ్ అన్నారు. ఆర్టీసీ కార్మికుల గురించి మాట్లాడటానికి బీఆర్ఎస్ నేతలకు ఏం అర్హత ఉందని ఆయన ప్రశ్నించారు. కార్మికులతో సామరస్య పూర్వకంగా చర్చలు జరిపి, సమస్యలను పరిష్కరించడం ప్రజాస్వామ్య పాలన లక్షణమని పేర్కొన్నారు.

శనివారం గాంధీ భవన్‌లో ఏర్పాటు చేసిన మీడియా ప్రతినిధుల సమావేశంలో మహేశ్ కుమార్ గౌడ్ మాట్లాడుతూ.. '2028లో మెజార్టీ మైనారిటీ మెంబెర్స్‌కి టికెట్స్‌ ఇస్తాం. మైనారిటీ విభాగాన్ని బలోపేతం చేయాలి. కాంగ్రెస్‌ పార్టీ చరిత్రాత్మకమైన పార్టీ. అమలు కానీ హామీలు ఇచ్చి మోడి అధికారంలోకి వచ్చారు. అంబానీ, అదానీ ఆస్తులు అమాంతం పెరిగిపోయాయి. మోడి ప్రభుత్వంలో పేదవారు పేదవారిగానే ఉన్నారు. భారత్‌ జోడో యాత్రతో రాహుల్ గాంధీ దేశాన్ని సమూలంగా చదివారు. తెలంగాణలో ప్రజాస్వామ్యబద్ధంగా పాలన సాగుతోంది. విద్య, వైద్యంపై ప్రభుత్వం ప్రత్యేక దృష్టి వేల్చింది. జిల్లాల్లో పర్యటించి సమావేశాలు ఏర్పాటు చేసి.. మైనారిటీ విభాగాన్ని బలోపేతం చేయాలని ఇర్ఫాన్‌ అలీకి సూచించాం' అని తెలిపారు.

మెట్రో చైర్మన్‌గా సిఎస్‌ రామకృష్ణారావు

హైదరాబాద్ మెట్రో రైలు వ్యవస్థపై తెలంగాణ

ప్రభుత్వం కీలక నిర్ణయం తీసుకుంది. ప్రైవేట్‌ భాగస్వామ్య సంస్థ ఎల్‌ అండ్‌ టీ చేతిలో ఉన్న వాటాలన్నీ స్వాధీనం చేసుకోవాలని రాష్ట్ర ప్రభుత్వం నిర్ణయించింది.

ఈ మేరకు ఏప్రిల్‌ 30వ తేదీలోగా సుమారు రూ.15 వేల కోట్ల డీకే పూర్తి చేయాలని ప్రభుత్వం లక్ష్యంగా పెట్టుకుంది. దీంతో హైదరాబాద్ మెట్రో రైల్ ప్రాజెక్టు పూర్తిగా ప్రభుత్వ ఆధీనంలోకి రానుంది. ఈ మార్పుల నేపథ్యంలో మెట్రో రైల్ బోర్డులో కీలక నియామకాలు కూడా జరిగాయి. ప్రభుత్వ ప్రధాన కార్యర్థి రామకృష్ణారావును బోర్డు చైర్మన్‌గా నియమించింది. మెట్రో ఎండిగా సర్పూరాట్ అహ్మద్ కొనసాగనున్నారు.

అలాగే బోర్డు డైరెక్టర్లుగా జయేశ్ రంజన్, వికాస్ రాజ్, ానాస్ సైకటరీ సుల్తానియా, అలాగే శివధర్ రెడ్డిని తెలంగాణ సర్కార్ నియమించింది. ఈ నిర్ణయంతో హైదరాబాద్ మెట్రో రైల్ నిర్వహణ, విస్తరణ, భవిష్యత్తు ప్రణాళికలు పూర్తిగా ప్రభుత్వ ఆధీనంలోకి రానున్నాయి. షేర్ అలాట్‌మెంట్‌కు కూడా ఆమోదం లభించినట్లు తెలుస్తోంది.

మమత, మోడీ..ఇద్దరూ ఇద్దరే...

(మొదటి పేజీ తరువాయి)

ఆరోపించారు. తన చర్యలతో మమత బెంగాల్‌ను నాశనం చేస్తే.. మోడీ దేశాన్ని నాశనం చేస్తున్నారన్నారు. ప్రస్తుతం జరుగుతున్నది ఎన్నికల పోరాటం కాదని.. సిద్ధాంతాల పోరాటమని అన్నారు. ఒకవైపు కాంగ్రెస్ బక్యత-సౌభ్రాతృత్వం.. మరోవైపు భాజపా-ఆర్ఎస్ఎస్‌ల ద్వేషం-హింస మధ్య పోరాటం జరుగుతోందన్నారు. హుగ్లీ జిల్లాలో ఎన్నికల ర్యాలీలో మాట్లాడుతూ రాహుల్ ఈ వ్యాఖ్యలు చేశారు. దేశ భక్తుడిని అని చెప్పుకుంటూ ప్రధాని మోడీ దేశాన్ని అమ్ముకుంటు న్నారని రాహుల్ మండిపడ్డారు. ఆయన ఎక్కుడికి వెళ్లినా ప్రజల్లో ద్వేషాన్ని, భయాన్ని వ్యాపింప జేస్తారన్నారు. ఆర్ఎస్ఎస్ సిద్ధాంతాలకు అన్ని రాష్ట్రాలు లోబడి ఉండాలని భాజపా యత్నిస్తోందన్నారు. ఆ పార్టీ పేదల గురించి ఎప్పుడూ ఆలోచించలేదని.. ధనికుల లబ్ధి కోసమే పని చేస్తుందన్నారు. కాంగ్రెస్ హయాంలో సామాన్యుల పురోభివృద్ధి కోసం తీసుకొచ్చిన మహాత్మాగాంధీ గ్రామీణ ఉపాధి హామీ పథకాన్ని పేరు మార్చి అస్తవ్యస్తం చేస్తోందన్నారు.

ఎపి హైకోర్టు తొలి మహిళా సీజెగా జస్టిస్ లీసా గిల్ ప్రమాణ స్వీకారం

(మొదటి పేజీ తరువాయి)

కార్యక్రమానికి రాష్ట్ర ప్రభుత్వ ఉన్నత స్థాయి అధికారులు హాజరయ్యారు. జస్టిస్ లీసా గిల్‌కు న్యాయవ్య వస్థలో 35 ఏళ్లకు పైగా సుదీర్ఘ అనుభవం ఉంది. మాజీ న్యాయమూర్తి జస్టిస్ హర్పాల్ సింగ్ బ్రౌర్ కుమార్తెన జస్టిస్ లీసా గిల్ నవంబర్ 17, 1966 న చండీగడ్‌లో జన్మించారు. పంజాబ్ విశ్వవిద్యాలయం నుంచి బీఏ-ఎల్ఎల్బీ, ఎల్ఎల్ఎల్ఎ పూర్తి చేశారు. 1990లో న్యాయ వాదిగా నమోదు చేసుకుని, పంజాబ్-హరియాణా హైకోర్టులో ప్రాక్టీస్ మొదలుపెట్టారు. 24 ఏళ్ల పాటు సివిల్, క్రిమినల్, రెవెన్యూ విభాగాలలకు సంబంధించిన కేసులు వాదించారు.ఆపై చండీగడ్ కేంద్ర పాలిత ప్రాంతానికి సుదీర్ఘకాలం ప్రభుత్వ న్యాయవాదిగా, పలు బోర్డులు, కార్పొరేషన్లకు ప్రతినిధిగా పనిచేశారు. 2014 మార్చి 31న పంజాబ్-హరియాణా హైకోర్టు అదనపు న్యాయమూర్తిగా నియమి తులయ్యారు. తన కెరీర్‌లో ఎన్నో సంచలన తీర్పులను జస్టిస్ లీసా గిల్ వెలువరించారు. సుప్రీంకోర్టు కొలిజియం 'అడాప్స్ ట్రాన్స్‌ఫర్' పాలీసీలో భాగంగా ఈ ఏడాది మార్చిలోనే ఎపి హైకోర్టు కు బదిలీపై వచ్చారు. 2028 నవంబర్ 16 వరకూ ఎపి హైకోర్టు ప్రధాన న్యాయమూర్తిగా కొనసాగుతారు. హైకోర్టు సీజ్ జస్టిస్ లీసా గిల్‌కు సిఎం చంద్రబాబు ప్రమాణ స్వీకారానికి ముందే అభినందనలు తెలిపారు. సమావేశమై పుష్పగుచ్ఛం ఇచ్చి శుభాకాంక్షలు తెలిపారు.

మే 9న తెలంగాణకు ప్రధాని మోడీ పర్యటన

(మొదటి పేజీ తరువాయి)

నిర్వహించే అవకాశం ఉంది. ఈ పర్యటనలో ప్రధానంగా రాష్ట్రంలోని పలు అభివృద్ధి కార్యక్రమా లకు ప్రధాని శంకుస్థాపన చేయనున్నారని తెలుస్తోంది. అలాగే ఇప్పటికే పూర్తయిన కొన్ని ప్రాజెక్టుల ను జాతికి అంకితం చేసే కార్యక్రమాలు కూడా ఉండే అవకాశముంది. ముఖ్యంగా ఎంఎంటీఎస్ 2ను జాతికి అంకితం చేసే అంశం ఈ పర్యటనలో ప్రధానంగా ఉండొచ్చని సమాచా రం. హైదరా బాద్ నగర రవాణా వ్యవస్థను మెరుగుపరిచే ఈ ప్రాజెక్ట్ ప్రజా ప్రయాణానికి కీలకంగా మారనుంది. అలాగే ఎయిమ్సీ బీబీనగర్ ఆస్పత్రిని కూడా జాతికి అంకితం చేసే అవకాశం ఉందని అధికారులు చెబుతున్నారు. ఈ ఆస్పత్రి తెలంగాణతో పాటు సమీప రాష్ట్రాల ప్రజలకు కూడా వైద్యసేవల్లో పెద్ద మార్పు తీసుకురానుంది. ఇవే కాకుండా రాష్ట్రంలో పలు జాతీయ రహదారుల అభివృద్ధి ప్రాజెక్టులకు ప్రధాని శంకుస్థాపనలు చేయనున్నారని సమాచారం.రవాణా, కనెక్టివిటీ రంగాల్లో ఈ ప్రాజెక్టులు కీలకమని ప్రభుత్వ వర్గాలు భావిస్తున్నాయి. ఇక మరో అంశంగా మల్లారెడ్డి యూనివర్సిటీ పర్యటన కూడా ప్రధాని షెడ్యూల్‌లో ఉండొచ్చని చర్చ జరుగుతోంది. అయితే ఇది ఇంకా అధికారికంగా ఖరారు కాలేదని తెలుస్తోంది. ప్రధాని మోడీ పర్యటన తెలంగాణ అభివృద్ధి ప్రాజెక్టుల ప్రారంభాలు, రవాణా మౌలిక సదుపాయాల విస్తరణ, ఆరోగ్య రంగంలో కొత్త సదుపాయాలపై కేంద్రీకృతమై ఉండే అవకాశాలు ఉన్నాయి. ప్రధాని అధికారిక షెడ్యూల్ పూర్తిగా ప్రకటించాల్సి ఉంది.

అజారుద్దీన్, కోదండ రామ్‌లకు ఊరట

● **గవర్నర్ కోటా ఎమ్మెల్సీలకు గ్రీన్ సిగ్నల్**

గవర్నర్ కోటా ఎమ్మెల్సీల నియామకానికి సంబంధించి రాష్ట్ర మంత్రివర్గం ప్రతిపాదించిన అజారుద్దీన్, కోదండరాం అభ్యర్థిత్వాలకు లైన్ క్లియర్ అయ్యింది. వారిద్దరి అభ్యర్థిత్వాలను ఆమోదిస్తూ గవర్నర్ శివప్రతాప్ శుక్లా సంతకం చేశారు. దీనిపై త్వరలో గెజిట్ నోటిఫికేషన్ విడుదల కానుంది. గవర్నర్ కోటా ఎమ్మెల్సీలపై గత మూడేళ్లుగా వివాదం కొనసాగుతోంది. ఈ నెల 30 లోగా ఎమ్మెల్సీ కలపోతే అజారుద్దీన్ మంత్రి పదవి కోల్పోనున్నారు. ఈ క్రమంలో ఎమ్మెల్సీ అభ్యర్థిత్వాలను త్వరగా పరిశీలించాలని గవర్నర్‌ను ఇటీవల సీఎం రేవంట్‌రెడ్డి కోరారు. ఈ నేపథ్యంలో రాష్ట్రమంత్రి వర్గం ప్రతిపాదించిన పేర్లను ఆమోదిస్తూ గవర్నర్ తాజాగా సంతకాలు చేశారు. దీంతో ఈ ఇద్దరు ఇక ఎమ్మెల్సీలుగా కొనసాగనున్నారు.

కవిత పార్టీతో ఒరిగేదేమీ లేదు

(మొదటి పేజీ తరువాయి)

పాలనలో సరేంద్ర మోడీ అవినీతి రహిత పాలన అందించారని చెప్పారు. 'గతంలో టీఆర్ఎస్.. ఇప్పుడు బీఆర్ఎస్ పుట్టుబోయే బిడ్డ పేరు టీఆర్ఎస్ అంటా.. ఎన్ని పార్టీలు వచ్చినా.. ఎన్ని పార్టీలు ఉన్నా బీజేపీకి ఇబ్బంది లేదు.. తెలంగాణలో బీజేపీ అధికారంలోకి వస్తుందని రామచంద్రరావు పేర్కొన్నారు. ఇదిలా ఉండగా.. టీఆర్ఎస్ అధినేత్రి కవిత పార్టీ ఆవిర్భావ సభలో బీజేపీపై ఫైర్ అయ్యారు. తెలంగాణ నుంచి 7 మండలాలు లాక్కుంటే బీజేపీ ఎంపీలు మాట్లాడటం లేదన్నారు. 'విభజన హామీలు నెరవేర్చకపోతే బీజేపీ ఎంపీలు మాట్లాడరు. సామాజిక న్యాయానికి బద్ధ వ్యతిరేకి బీజేపీ. తెలంగాణ బీజేపీ ఎంపీలకు సవాల్ విసురుతున్నా.. తెలంగాణ తల్లి బిడ్డలైతే ఏపీలో కలిసిన కనీసం 5 గ్రామాలను వెనక్కి వచ్చేలా చూడాలి. భద్రాచలం వద్ద ఉన్న 5 గ్రామాలు పోతే రాముడి గుడి ముసుగుతుంది. గ్రామాలను వెనక్కి తీసుకురావడానికి జాగృతి తరపున కేంద్రానికి లేఖ రాశాం. మూడు పార్టీలపై అలుపెరగని పోరాటానికి కార్యకర్తలంతా సిద్ధం కావాలని కవిత పేర్కొన్నారు. బీజెపి ప్రజలకోసం పనిచేసే పార్టీ అని రామచంద్రరావు అన్నారు. పార్టీకి కేబర్, లీడర్ ఉన్న పార్టీ అన్నారు. కవిత పార్టీతో తెలంగాణకు ఒరిగేదేమీ లేదన్నారు.

మరో 47మంది అజ్ఞాత మావోల లొంగుబాటు

(మొదటి పేజీ తరువాయి)

ముఖ్యంగా హేమాన్త ఇతు (అలియాస్ విజ్ఞా), పోడియం లచ్చు (అలియాస్ మనోజ్) వంటి నాయకులు ఈ జాబితాలో ఉన్నారుని డీజీపీ తెలిపారు. లొంగుబాటు సందర్భంగా మావోయిస్టుల భారీగా ఆయుధాలు కూడా అప్పగించారు. మొత్తం 32 ఆయుధాలు, అలాగే 515 తూటాలు పోలీసులకు సమర్పించినట్లు డీజీపీ వెల్లడించారు. వీటిలో ఎ3-47, పలు రకాల రైఫిల్స్‌తో పాటు పిస్టళ్లు, రివాల్వర్, మస్కెట్ గన్స్ వంటి వివిధ రకాల ఆయుధాలు ఉన్నాయి.తెలంగాణ ప్రభుత్వం అమలు చేస్తున్న పునరావాస విధానం కారణంగా ఈ మావోయిస్టు కేదర్లు లొంగుబాటుకు ముందుకొచ్చారని చెప్పారు. దక్షిణ బస్తర్ డివిజన్ ప్రస్తుతం పూర్తిగా నిర్వీర్య స్థితికి చేరిందని కూడా డీజీపీ వ్యాఖ్యానించారు. లొంగిపోయిన వారిలో ఖఒఉం టెటాలియన్‌కు చెందిన 4 మంది, అణఁజిఅకు చెందిన 28 మంది, అలాగే 9వ, 30వ షాటూన్‌లకు చెందిన 15 మంది ఉన్నారుని వివరించారు. ఇక తెలంగాణకు చెందిన కొంతమంది కీలక మావోయిస్టు నాయకులు ఇంకా అజ్ఞాతంలో ఉన్నారని డీజీపీ శివధర్ రెడ్డి తెలిపారు. వారిలో లక్ష్మణరావు (గణపతి), పసునూరి నరహరి (సంతోషం), జాడి రత్నాభాయ్ (సుజాత), వార్త శేఖర్ (సుంగు) ఉన్నారుని పేర్కొన్నారు. వీరిని కూడా లొంగిపోవాలని డీజీపీ విజ్ఞప్తి చేశారు.

చింతకాని గ్రామం లో ఉచిత వైద్య శిబిరం



ప్రజాదివాన్ /చింతకాని: గ్రామపంచాయతీలో సర్పంచ్ కిలారు మనోహర్ బాబు ఆధ్వర్యంలో ఆర్కా మల్టీ స్పెషాలిటీ హాస్పిటల్ వారిచే ఉచిత వైద్య శిబిరం ఏర్పాటు చేయడం జరిగింది. ఈ యొక్క వైద్య శిబిరంలో చెవి,ముక్కు,గొంతు, థైరాయిడ్, బిపి,షుగర్, మరియు జనరల్ ఫిజిషియన్, వైరల్ ఫీవర్ పాయిజన్ చికిత్స,అస్తమా,దగ్గు,రక్తహీనత (ట్రీప్యంట్) సేవలు ఏర్పాటు చేయడం జరిగింది. గ్రామాల నుండి వృద్ధులు వికలాంగులు, రోగులు అధిక సంఖ్యలో పాల్గొనడం జరిగింది. అనంతరం రోగులకు తగు సూచనలు చేసి ఉచితంగా మందులు ఇవ్వడం జరిగింది. ఈ యొక్క కార్యక్రమంలో ఆర్కా హాస్పిటల్ డాక్టర్ ఆర్ రవికృష్ణమూర్తి, డాక్టర్ తత్వద్వపల్లి దుశ్శాంతరావు, డాక్టర్ కృష్ణ సాగర్ రెడ్డి, ఉప సర్పంచ్ కోలా ఉమారాణి, వార్డు మెంబర్లు పొనుగోటి బాబు, గంధసిరి లలిత, గ్రామపంచాయతీ సిబ్బంది, మనోహర్ బాబు యూత్ సభ్యులు పాల్గొనడం జరిగింది.

ముస్తాబాద్ లో శ్రీ వాసవి మాత ఉత్సవాలు



ముస్తాబాద్/ ఏప్రిల్ 26 ప్రజాదివాన్ రాజన్న సిరిసిల్లా జిల్లా ముస్తాబాద్ మండల కేంద్రంలో పట్టణ అధ్యక్షుడు కూర సంతోష్ ఆధ్వర్యంలో అంగరంగ వైభోగం శ్రీ వాసవి మాత జయంతి ఉత్సవాలు ఘనంగా నిర్వహించడం జరిగినది. వాసవి మాత ఉత్సవమూర్తితో పురవీధులలో మహిళలు పురుషులు కలిసి ఊరేగింపు అమ్మవారికి పంచామృత అభిషేకాలు,ప్రసాద వితరణ కార్యక్రమాలను నిర్వహించారు. ఈ కార్యక్రమంలో పట్టణ అధ్యక్షుడు కూర సంతోష్, వైశ్య ప్రముఖులు పప్పుల శ్రీకాంత్, కూర బిక్షపతి, గండె చంద్రం, గండె రమేష్, బందారి సత్యయ్య, ఉప్పల చంద్రం, నార్ల శ్రీనివాస్, బొందుగుల శ్రీనివాస్, కూర నగేష్, మురికి వెంకటేశం, రాజూరి పెంటయ్య, కాసనగట్టు అంజయ్య గండె రవి, గంప సుధాకర్, మేడిశెట్టి సోమరాజు, పడమటింటి శంకరయ్య, నార్ల సతీష్, ఉప్పల అనిల్, కోటగిరి సతీష్, బందారి రమేష్, బొందుగుల రాజు, బొందుగుల శ్రీనివాస్ దినేష్ అయితే నందు, ఆర్మవైశ్య మహిళలు యువజన సభ్యులు వైశ్య నాయకులు పాల్గొన్నారు.

జనాభా గణన కార్యక్రమాన్ని విజయవంతం చేయండి తాసిల్దార్



ముస్తాబాద్/ఏప్రిల్ 26 ప్రజా దివాన్ స్వీయ గణన(సెల్స్ ఎనిమిరేషన్) లో పాల్గొనండి - జనాభా గణన కార్యక్రమాన్ని విజయవంతం చేయండి!" - తహసీల్దార్ ముస్తాబాద్ ఈరోజు అనగా 26 ఏప్రిల్ 2026 రోజున ముస్తాబాద్ మండలంలో జనాభా గణనలో భాగంగా స్వీయ గణన (సెల్స్ ఎనిమిరేషన్) కార్యక్రమాన్ని తాసిల్దార్ గారి చేతుల మీదుగా ప్రారంభించబడింది ఈ కార్యక్రమంలో భాగంగా ప్రముఖ వ్యక్తుల యొక్క స్వీయ గణన(సెల్స్ ఎనిమిరేషన్) నమోదు చేయడం జరిగింది.ఈ సందర్భంగా తాసిల్దార్ మాట్లాడుతూ “భారత రాజ్యాంగంలో పొందుపరిచిన అతిముఖ్యమైన కార్యక్రమాలలో ఎన్నికలు జనాభా గణన అత్యంత ప్రాముఖ్యత సంతరించుకున్నది. జనాభా గణన ప్రతి 10 సంవత్సరాలకు జరిగే ఈ కార్యక్రమం,సేకరించే సమాచారం దేశ ప్రణాళికలు, మరియు అభివృద్ధి అవసరాలకు అత్యంత కీలకం.ఈసారి గణన పూర్తిగా డిజిటల్ పద్ధతిలో జరగనుంది. ఈ కార్యక్రమంలో భాగంగా స్వీయ గణన కార్యక్రమం జరగనుంది. మన ఇల్లు, కుటుంబ వివరాలు వివరాలు సేకరించబడతాయి.ఈ వివరాలను మనమే స్వయంగా నమోదు చేసుకోవడం వల్ల తప్పులు దొరలకుండా సరైన సమాచారం ఇచ్చిన వారం అవుతాము. మనమిచ్చే సమాచారం ఎవరికీ తెలియకుండా అత్యంత రహస్యంగా ఉంటుంది. ఇది ఎవరికీ తెలియచేయబడదు అని తెలియజేశారు స్వీయ గణన కార్యక్రమం ఈనెల 26 నుండి జూన్ 10,2026 తేదీ వరకు ఉంటుందికావునా ప్రజలు స్వీయ గణన కార్యక్రమంలో పాల్గొనవలసిందిగా కోరడమైనది

రైల్వే అండర్ పాస్ లో నీటి నిల్వ తో ఇబ్బందులు ఎదురుకొంటున్న ప్రజలు

-చింతకాని - అనంత సాగర్ రహదారి మధ్య లో ప్రయాణ అవస్థలు

-కాంట్రాక్టర్ నిర్లక్ష్యం పనుల వలన ఇలాంటి

సంఘటనలు పరిపాటి

-అధికారులు గ్రామ పంచాయతీ సర్పంచ్ తమ

సమస్య ను పరిష్కరించాలని కోరుతున్నా

గ్రామస్థులు వాహనదారుల.

ప్రజాదివాన్ /చింతకాని : రైల్వే అండర్ పాస్ ల అస్తవ్యస్త నిర్మాణ పనులను కాంట్రాక్టర్ లు హడావుడి గా నాసిరాకంగా చేసి బిల్లులు చేపించుకొని బయట పడుతున్నారు ఫలితంగా బ్రిడ్జ్ క్రింద నుంచి ప్రయానించే వాహనదారులు పొలం పనులకు వెళ్లే రైతులు గేదె ల కాపారులు అండర్ పాస్ ల కింద నిలిచి ఉండే నీటి వలన తీవ్ర ఇబ్బందులు పడుతున్నారు వర్ష కాలం లో ఇంకా బారి నీటి ప్రపహం నిల్వలు ఏ బ్రిడ్జ్ ల క్రింద సర్వ సాధారణంగా కనిపిస్తుంది అసలు నీరు ఇలా నిల్వ ఉండకుండా నిర్మించేటప్పుడే అన్ని ప్రమాణాలతో క్వాలిటీ నిర్మాణ పనులతో పాటు బ్రిడ్జ్ డౌన్ ప్రదేశం వాహన దారులకు ఇబ్బంది కలుగ కుండా



నీరు బయటకు వెళ్లేందుకు సరి అయినా పైప్ లైన్ వేసి నాట్లయితే ఈ లాంటి సమస్యలు రాకుండా ఉండేవి చింతకాని - అనంత సాగర్ ల మధ్య ఉన్న రొండు అండర్ పాస్ ల లో ఎప్పుడు నీరు నిల్వవుంటుంది దక్షిణ మధ్య రైల్వే కు సంబంధించి రోజు వందల రైళ్ళు తిరిగే ఈ అండర్ పాస్ ల పై నుంచి వెళ్తుంటాయి ఇలా నీరు నిల్వ ఉండాడం వలన బ్రిడ్జ్ లు కుంగి పోయే అవకాశం కూడ ఉంది అధికారులు మండల పరిధిలో లోని పాతర్ల పాడు - రైల్వే కాలనీ నాగుల్వంచ - రేపల్లె వాడ కొత్త థేవుడు రహదారి మధ్యలో అండర్ పాస్ వంటివి పనిపించి నీరు నిల్వ కుండా చర్యలు చేపట్టాలని ప్రజలు రైతులు వాహనదారులు కోరుతున్నారు.

ఘనంగా తెలంగాణ గ్రామీణ వైద్యుల సమానత్వ సంఘం తల్లాడ మండల మహాసభ



ప్రజాదివాన్ /తల్లాడ: భద్రాచలం రోడ్డు తల్లాడలోతెలంగాణ గ్రామీణ వైద్యుల సమానత్వ మహాసభ ఘనంగా జరిగిందిలిఈ కార్యక్రమానికి తెలంగాణ గ్రామీణ వైద్యుల సమానత్వ సంఘం రాష్ట్ర అధ్యక్షులు దాసరి నరేష్ రాష్ట్ర ప్రధాన కార్యదర్శి తాళ్లూరి నరసింహారావు ,రాష్ట్ర అధికార ప్రతినిధి అన్నారపు నాగేశ్వరరావు లిజిల్లా అధ్యక్షులు మర్రి సరేష్ గారు, జిల్లా సాంస్కృతిక అధ్యక్షులు తుప్పతి శ్రీనివాసరావు , జిల్లా కార్యవర్గ సభ్యుడు టి.వి.కే చారి జిల్లా కార్యవర్గ సభ్యుడు కాకటి కరుణాకర్ జిల్లా గౌరవ అధ్యక్షులు శీలం జాలక్యష్టారెడ్డి జిల్లా కార్యవర్గ సభ్యుడు మద్దిరెడ్డి రమణారెడ్డి జిల్లా ఉపాధ్యక్షులు చావలమడుగు నాగేశ్వరరావు తల్లాడ మండల అధ్యక్షులు షేక్ సైదా మండల ప్రధాన కార్యదర్శి

షేక్ ఖాదర్ జానీ, మండల వర్కింగ్ ప్రెసిడెంట్ చిరసాని రామకృష్ణ తల్లాడ మండల కార్యవర్గ సభ్యులు చిరసాని రామారావు , మండల కార్యవర్గ సభ్యుడు షేక్ ఇబ్రహీం మండల కార్యవర్గ సభ్యుడు గుడిమల్ల సతీష్ కుమార్ మండల కార్యవర్గ సభ్యుడు రాంబాబు మండల కార్యవర్గ సభ్యుడు వేల్పుల ప్రవీణ్ కల్లూరు మండల అధ్యక్షులు ఆర్.వి.బి చారి మండల కార్యవర్గ సభ్యుడు మనోజ్ కుమార్ మండలం కార్యవర్గ సభ్యులు ధర్మాల లోకేష్ వరంగల్ జిల్లా కార్యవర్గ సభ్యుడు వింజమూరు విశ్వ ప్రకాష్ మరియు సంఘ సభ్యులు ఈ కార్యక్రమంలో పాల్గొన్నారు.

జన గణన 2027: స్వీయ గణన ప్రక్రియను విజయవంతం చేయాలి: వేములవాడ మున్సిపల్ చైర్మన్ పుల్లం రాజు



- వేములవాడ మున్సిపల్ కార్యాలయంలో

ఉపాధ్యాయులకు జన గణనపై అవగాహన సదస్సు

వేములవాడ/ప్రజాదివాన్ ఏప్రిల్ 26 డిజిటల్ జన గణనలో భాగస్వాములు కావాలి: ఆన్లైన్ స్వీయ గణనపై మున్సిపల్ చైర్మన్ పిలుపు ఇంటి నుండే మీ జనాభా వివరాల నమోదు: వేములవాడలో స్వీయ గణన అవగాహన కార్యక్రమం జన గణన 2027లో భాగంగా ప్రభుత్వం ప్రవేశపెట్టిన స్వీయ గణన ప్రక్రియను పట్టణ ప్రజలందరూ వినియోగించుకుని విజయవంతం చేయాలని వేములవాడ మున్సిపల్ చైర్మన్ పుల్లం రాజు పిలుపునిచ్చారు. ఆదివారం వేములవాడ మున్సిపల్ కార్యాలయ సమావేశ మందిరంలో జన గణన ప్రక్రియపై ప్రభుత్వ ఉపాధ్యాయులకు నిర్వహించిన అవగాహన కార్యక్రమంలో ఆయన ముఖ్య అతిథిగా పాల్గొన్నారు.ఈ సందర్భంగా చైర్మన్ మాట్లాడుతూ తెలంగాణ రాష్ట్రం ఏర్పడిన తర్వాత జరుగుతున్న మొదటి జన గణన ఇది అని, తొలిసారిగా డిజిటల్ విధానంలో నిర్వహిస్తున్న ఈ ప్రక్రియలో ప్రజల భాగస్వామ్యం అత్యంత కీలకమని పేర్కొన్నారు. ఏప్రిల్ 26 నుండి మే 10వ తేదీ వరకు ప్రజలు తమంతట తామే

ఆన్లైన్ ద్వారా వివరాలు నమోదు చేసుకునే అవకాశం ఉందని తెలిపారు. <https://se.census.gov.in> వెబ్సైట్ ద్వారా కేవలం 5 నిమిషాల్లో స్వీయ గణన పూర్తి చేయవచ్చని, ఈ వెబ్సైట్ పూర్తి సురక్షితమైనదని ఆయన స్పష్టం చేశారు. ప్రజలు ఇచ్చే సమాచారం గోప్యంగా ఉంటుందని, దీనివల్ల ప్రభుత్వ పథకాలకు ఎలాంటి ఇబ్బంది కలగదని వెల్లడించారు. ఆన్లైన్లో నమోదు చేసుకున్న తర్వాత వచ్చే 11 అంకెల రాజు xణని భద్రపరుచుకోవాలని, మే 11 తర్వాత ఇంటికి వచ్చే ఎన్యూమరేటర్లకు దీనిని చూపించి ధృవీకరించుకోవాలని సూచించారు. జన గణన విధుల్లో పాల్గొనే ఉపాధ్యాయులు, ఎన్యూమరేటర్లు ప్రజలకు అవగాహన కల్పించి, సర్వేలో అడిగే 34 ప్రశ్నలకు సరైన సమాచారం సేకరించాలని కోరారు. వార్డు కౌన్సిలర్లు, ప్రజాప్రతినిధులు, ప్రభుత్వ మరియు ప్రైవేట్ ఉద్యోగులు తమ మొబైల్ ఫోన్ ద్వారా స్వీయ గణన చేసుకోవాలని, ఇంటింటికి వచ్చే సిబ్బందికి ప్రజలు సహకరించి సమయాన్ని ఆదా చేయాలని ఆయన కోరారు. ఈ కార్యక్రమంలో వైస్ చైర్మన్ నరాల శేఖర్, మున్సిపల్ కమిషనర్ సంపత్ కుమార్, కౌన్సిలర్లు, మున్సిపల్ అధికారులు, ఉపాధ్యాయులు మరియు కార్యాలయ సిబ్బంది పాల్గొన్నారు.

జావేద్ కుటుంబానికి.....‘భట్టి’ భరోసా

-బివంగత నేత నివాసానికి వెళ్లి పరామర్శించిన డిప్యూటీ సీఎం

-పిల్లల చదువులకు పూర్తి సహకారం అందిస్తామని హామీ

-నివాసులర్పించిన కాంగ్రెస్ ముఖ్య నేతలు

ప్రజాదివాన్ /ఖమ్మం :

నగర కాంగ్రెస్ కమిటీ మాజీ అధ్యక్షుడు , బివంగత నేత మహమ్మద్ జావేద్ కుటుంబానికి రాష్ట్ర ఉప ముఖ్యమంత్రి మల్లు భట్టి విక్రమార్క కొండంత అండగా నిలిచారు. ఆదివారం ఖమ్మం నగరంలోని రెడ్ హిల్స్ హౌసింగ్ సొసైటీలో గల బివంగత నేత జావేద్ నివాసానికి వెళ్లిన ఆయన, తొలుత జావేద్ చిత్రపటానికి పూలమాల వేసి ఘనంగా నివాళు లర్పించారు. అనంతరం ఆయన కుటుంబ సభ్యులను పరామర్శించి, ధైర్యం చెప్పారు.పరామర్శలో



భాగంగా జావేద్ ఇద్దరు కుమార్తెలతో భట్టి విక్రమార్క ప్రత్యేకంగా మాట్లాడారు. వారి చదువుల గురించి ఆరా తీశారు. సివిల్స్ కోసం సిద్ధమవుతున్న పెద్ద కుమార్తె మహమ్మద్ షహీలా జావేద్ తో మాట్లాడిన డిప్యూటీ సీఎం.. పట్టుదలతో చదివి లక్ష్యాన్ని చేరుకోవాలని సూచించారు. సివిల్స్ ప్రివరేషన్ కు అవసరమైన అన్ని రకాల సహాయ సహకారాలను అందిస్తానని ఈ సందర్భంగా ఆయన హామీ ఇచ్చారు. అలాగే ఎంబీబీఎస్ చదువుతున్న చిన్న కుమార్తె మదిహ సభాహాత్ విద్యా వివరాలను అడిగి తెలుసుకున్నారు. “మీ భవిష్యత్తుకు ఎలాంటి ఇబ్బంది కలగకుండా చూసుకునే బాధ్యత మాది” అని వారికి భట్టి భరోసానిచ్చారు.

సిపిఐ పార్టీ ఆధ్వర్యంలో చలివేంద్రం ప్రారంభం

-నగర ప్రజలకు ఉపశమనం

ప్రజాదివాన్ /ఖమ్మం, : వేసవి తీవ్రత రోజురోజుకు పెరుగుతున్న నేపథ్యంలో నగర ప్రజలకు తాగునీటి సౌకర్యం కల్పించేందుకు భారత కమ్యూనిస్టు పార్టీ (సిపిఐ) వన్ టౌన్ ఏరియా కార్యదర్శి వరద సర్పింహారావు ఆధ్వర్యంలో అభివృద్ధి క్రాస్ రోడ్లలో ఏర్పాటు చేసిన చలివేంద్రాన్ని ఆదివారం సిపిఐ జాతీయ సమితి సభ్యులు బాగం హేమంతరావు, సిపిఐ ఖమ్మం జిల్లా కార్యదర్శి ధండి సురేష్, సిపిఐ ఖమ్మం నగర కార్యదర్శి షేక్ జానిమియా ప్రారంభించి స్థానిక ప్రజలకు తాగునీరు మరియు మజ్జిగ్ పంపిణీ చేశారు. అనంతరం వారు మాట్లాడుతూ, వేసవి కాలంలో నీటి కొరత కారణంగా నగర ప్రజలు ఎదుర్కొంటున్న ఇబ్బందులను దృష్టిలో ఉంచుకుని ఈ చలివేంద్రాన్ని ఏర్పాటు చేసినట్లు వారు తెలిపారు. ప్రజల సేవే తమ పార్టీ ముఖ్య లక్ష్యమని పేర్కొన్నారు. వేసవిలో ప్రతి ఒక్కరికీ తాగునీరు అందుబాటులో ఉండేలా సిపిఐ వన్ టౌన్ ఏరియా ప్రాంత నాయకులు చూస్తారని తెలియజేశారు, భవిష్యత్తులో కూడా ఇలాంటి సేవా కార్యక్రమాలను కొనసాగిస్తామని తెలిపారు.నగర ప్రజలు సిపిఐ పార్టీ చేపట్టిన ఈ సేవా కార్యక్రమాన్ని అభినందిస్తూ, ఇలాంటి చలివేంద్రాలు



మరిన్ని ప్రాంతాల్లో ఏర్పాటు చేయాలని కోరారు. ఈ కార్యక్రమంలో సిపిఐ ఖమ్మం జిల్లా కార్యవర్గ సభ్యులు వగదాల మల్లేష్, యం.డి.సలామ్, యానాల సాంబశివా రెడ్డి, సిపిఐ కార్పొరేటర్ బిజ్ కైమెంట్, ఏనుగు గాంధీ, జిల్లా సమితి సభ్యులు షేక్ యాకూబ్, మాడుగుల నాగేశ్వరరావు,యూత్ నాయకులు చందు, సిద్ధు శ్రీను, తిప్పల్ల వెంకీ, ఉమా, కన్నబోయిన ముత్యయ్య, తాళ్లూరి శ్రీను, సుశీల, నాగమణి, నారపోగు నాగమణి, రేణుకా తదితరులు పాల్గొన్నారు.

బెట్ల షాపులపై చర్యలు లేకపోవడం -- ఎక్సైజ్ శాఖ అలసత్వంపై ఫిర్యాదు సిద్ధం

ప్రజాదివాన్ /వేంపూరు : మండల పరిధిలోని రామన్నపాలెం గ్రామ పంచాయతీ ఆధ్వర్యంలో గ్రామంలో సామాజిక శాంతి, ప్రజల ఆరోగ్యం మరియు యువత భవిష్యత్తును దృష్టిలో ఉంచుకుని గుడులు, పాఠశాలలు (బడి), పంచాయతీ కార్యాలయం మరియు చర్చిల సమీపంలో బెట్ల షాపులు నిర్వహించకూడదని, కనీసం 100 మీటర్ల దూరంలో మాత్రమే నిర్వహించాలనే తీర్మానం ఏకగ్రీవంగా ఆమోదించి, ఆ తీర్మానం ప్రతిని సంబంధిత ఎక్సైజ్ శాఖకు సమర్పించడ మైనది.అయితే ఇప్పటివరకు ఎక్సైజ్ శాఖ నుండి ఎలాంటి చర్యలు తీసుకోకపో వడం బాధాకరం. పలు మార్లు చరవాణి ద్వారా సంప్రదించడానికి ప్రయత్నిం చినప్పటికీ సంబంధిత అధికారులు అందుబాటులోకి రాకపోవడం, ఫోన్స్ లిఫ్ట్ చేయకపోవడం వంటి అలసత్వం స్పష్టంగా కనిపిస్తోంది.ఈ నేపథ్యంలో గ్రామ ప్రజల సంక్షేమం కోసం తీసుకున్న పంచాయతీ తీర్మానాన్ని అమలు



చేయించేందుకు, ఎక్సైజ్ శాఖ నిరక్షమంపై ఉన్నతాధికారులకు ఫిర్యాదు చేయడాని కి సిద్ధమవుతున్నాము.గ్రామ ప్రజలందరూ సహకరించి అక్రమ మద్యం విక్రయాలను నిరోధించడంలో భాగస్వాములు కావాలని విజ్ఞప్తి.

“తెలంగాణ ఉప ముఖ్యమంత్రి శ్రీ మల్లు బట్టి విక్రమార్క కి ఆర్య వైశ్యుల సన్మానం”



బోనకల్ మండల కేంద్రం లో శ్రీ వాసవి మాత జన్మదిన వేడుకలు.... తెలంగాణ రాష్ట్ర ప్రభుత్వానికి , ఉప ముఖ్యమంత్రి వర్మలు భట్టి విక్రమార్క కు ధన్యవాదములు తెలిపిన బోనకల్ మండల ఆర్యవైశ్య సంఘం తెలంగాణ ప్రభుత్వం ఆర్యవైశ్యుల ఆరాధ్య దైవం, శ్రీ వాసవీ కన్యకా పరమేశ్వరి అమ్మవారి జయంతిని తెలంగాణ రాష్ట్ర ప్రభుత్వం అధికారం గా “రాష్ట్ర పండుగగా” ప్రకటించింది. ప్రతి సంవత్సరం “వైశాఖ శుక్ల పక్ష దశమి” నాడు రాష్ట్రవ్యాప్తంగా ప్రభుత్వశ్రీ ఈ వేడుకలను నిర్వహించడం జరుగుతుంది అని తెలపడం జరిగింది...ఈ కార్యక్రమాల్లో భాగం గా ఈ రోజు అనగా ఏప్రిల్ 26న గో పూజ, అమ్మవారి జయంతి ఉత్సవాలు మరియు విశిష్ట పూజా కార్యక్రమాలు బోనకల్ మండల ఆర్యవైశ్య సంఘం ఆధ్వర్యంలో ఖమ్మం రోడ్ నందు గల శ్రీ కనకదుర్గ అమ్మవారి ఆలయం లో ఆర్యవైశ్య సోదర సోదరి మణుల భక్తి భావనలతో నిర్వహించడం జరిగింది. ఈవేడుకలలో భాగం గా గౌరవ ఉప ముఖ్యమంత్రి వర్మలు భట్టి విక్రమార్క కు శ్రీ కనక దుర్గా అమ్మవారి ఆలయం లో బోనకల్

మండల ఆర్యవైశ్య సంఘం ధన్యవాదములు తెలుపుతూ పుష్ప గుచ్చం అందించిన సన్మానం చేయడం జరిగింది. అలానే బోనకల్ పంచాయతీ కార్యాలయం వద్ద ఒక కూడలిని ఏర్పాటు చేసి అక్కడ మహాత్మా గాంధీ మరియు ఛత్రపతి శివాజీ విగ్రహాలను ఏర్పాటు చేయాలని ఒక మొమోరాండం ఇవ్వడం జరిగింది...దీనికి ఉప ముఖ్య మంత్రి వర్మలు సానుకూలంగా స్పందించి కూడలి ని (రింగ్) ఏర్పాటు చేసి అందులో మీరు కోరిన విధంగా విగ్రహాలను ఏర్పాటు చేస్తా అని హామీ ఇవ్వడం జరిగింది... ఈ యొక్క కార్యక్రమం లో బోనకల్ మండల ఆర్యవైశ్య సంఘం అధ్యక్షులు చెడే వెంకటేశ్వర్ రావు మరియు ఉపాధ్యక్ష ,కోశాధికారి మరియు కార్య వర్గ సభ్యులు ,ఆర్య వైశ్య సోదర సోదరి మణులు మధిర మార్కెట్ కమిటీ డైరెక్టర్ అనుమోలు వెంకటేశ్వరరావు ,కాంగ్రెస్ పార్టీ నాయకులు పైడిపల్లి కిషోర్ బాబు , పానుగులపాటి కోటేశ్వరరావు, రావివాతల సర్పంచ్ బద్రి నాయక్ , ముష్టికుంట్ల సర్పంచ్ పిల్లలమర్రి నాగేశ్వరరావు , చావా వెంకటేశ్వర రావు ,తదితరులు ఉన్నారు...

హైకోర్టు తీర్పు తెలంగాణ ప్రజల విజయం

బిఆర్ఎస్ పార్టీ మండల నాయకులు భారీ రమేష్ యాదవ్

ఖమ్మం ప్రతినిధి ఏప్రిల్ 26

ప్రజాదివాన్ కాళేశ్వరం

ప్రాజెక్టుపై కాంగ్రెస్ ప్రభుత్వం చేస్తున్న కుట్రపై హైకోర్టు ఇచ్చిన తీర్పు తెలంగాణ ప్రజల విజయం అని బిఆర్ఎస్ పార్టీ మండల నాయకులు భారీ రమేష్ యాదవ్ అన్నారు. తెలంగాణ సీఎం రేవంత్ రెడ్డి ప్రభుత్వం కేవలం రాజకీయ కక్షతో కాళేశ్వరం ప్రాజెక్టుపై పి.సి. ఘోష్ కి “మిషన్ ను ఏర్పాటు చేసిందని విమర్శించారు. కమిషన్ సమరి



ప్రచారం నివేదిక పూర్తిగా అర్థరహితమని, హైకోర్టు తీర్పు తో తేటతెల్పు అయిందని అన్నారు. కమిషన్ విచారణ తీర్పు కోర్టు తప్పు పట్టడమే కాకుండా ఆ నివేదికను నిలిపివేయడం ద్వారా వాస్తవాలు వెలుగులోకి వచ్చాయన్నారు. తెలంగాణ రాష్ట్రంలో కాంగ్రెస్ పార్టీ పతనం ప్రారంభమైందని, ఇకనైనా కాంగ్రెస్ ప్రభుత్వం బాధ్యతతో వ్యవహరించి, ప్రజల ముందు నిజాలను అంగీకరించాలని

పెట్రోల్ డీజిల్ కొరతపై : ఎంపీ వద్దిరాజు స్పందన

- ఆయిల్ కంపెనీల ప్రతినిధులతో టెలికాన్ఫరెన్స్
- సత్వరమే సమస్య పరిష్కరించాలని విజ్ఞప్తి
- రేపటికల్లో సమస్య అభిగమిస్తామని హామీ

ప్రజాదివాన్ /ఖమ్మం :

తెలంగాణ రాష్ట్రంలోని పలు జిల్లాల్లో తీవ్రంగా వేడిస్తున్న పెట్రోల్ డీజిల్ కొరతలపై బిఆర్ఎస్ ఎంపీ, పెట్రోల్, సహజ వాయు పార్లమెంటరీ స్టాండింగ్ కమిటీ సభ్యుడు వద్దిరాజు రవిచంద్ర స్పందించారు. ఆయా కంపెనీల సరఫరాదారులు, ఉన్నతాధికారులతో ఆయన మాట్లాడి పెట్రోల్ డీజిల్ కొరతలను తక్షణమే తీర్చాలని సూచించారు. ఈ మేరకు ఆదివారం



వరంగల్ జిల్లా వర్మలలో ఉన్న ఎంపీ వద్దిరాజు రవిచంద్రను పలువురు పెట్రోల్ బంక్ ల యజమానులు, అసోసియేషన్ ప్రతినిధులు కలిసి పెట్రోల్, డీజిల్ సరఫరాలో జరుగుతున్న జాప్యం, బంకుల్లో ఏర్పడుతున్న కొరత గురించి ఆయన దృష్టికి తీసుకెళ్లారు. తక్షణమే ఆయన అక్కడి నుంచే ఆయిల్ కంపెనీల ఉన్నతాధికారులతో టెలికాన్ఫరెన్స్ నిర్వహించారు. నిన్నటి నుంచి ఉమ్మడి ఖమ్మం, నల్గొండ, వరంగల్ జిల్లాల్లోని బంకుల్లో పెట్రోల్, డీజిల్ నిల్వలు నిండు కోవడంతో రైతులు, చిరుదొంగులు, వ్యాపారస్తులు, వాహనదారులు తీవ్రంగా ఇబ్బందులు పడుతున్నారని ఆయన ఆయా కంపెనీల ప్రతినిధుల దృష్టికి తీసుకెళ్లారు. బంకుల యజమానులు డీటీలు చెల్లించినా కూడా ఆయిల్ సరఫరా చేయకుండా జాప్యం ఎందుకు చేస్తున్నారని..? ఆయన వారిని ప్రశ్నించారు. రేట్లు హెచ్చుతగ్గులను దృష్టిలో పెట్టుకుని కంపెనీలు కృత్రిమ కొరత సృష్టించే ప్రయత్నాలు మానుకోవాలని సూచించారు. ఆయిల్ కొరత ఇలాగే కొనసాగితే తెలంగాణలో సమస్యలు తీవ్రమవుతాయని ఆయన సరఫరా కంపెనీలకు వివరించారు. తక్షణమే పెట్రోల్ డీజిల్ కొరతను నివారించాలని, సరఫరా వేగవంతం చేయాలని కోరారు. ఇందుకు స్పందించిన ఆయిల్ కంపెనీల ఉన్నతాధికారులు.. సోమవారానికల్లా సమస్య ను అధిగామిస్తామని, ఎలాంటి అందోళన అవసరం లేదని.. ఎంపీ రవిచంద్ర కు బీపీసీఎల్, ఐఓసీఎల్, హెచ్పీసీఎల్ కంపెనీల ప్రతినిధులు హామీ ఇచ్చారు.

ఆర్యవైశ్య సంఘం ఆధ్వర్యంలో వాసవి మాత జయంతి కార్యక్రమాము.....



ప్రజాదివాన్ /బింతకాని : వాసవి మాత జన్మదినాన్ని రాష్ట్ర పండుగ అధికారి కంగా జరపాలని జీహో జారీ చేసి ఆదేశాలు ఇచ్చిన రాష్ట్ర ముఖ్యమంత్రివర్మలు గౌరవనీయులు శ్రీ రేవంత్ రెడ్డి గారికి రాష్ట్ర మంత్రివర్గ సహచర్రకు ఆర్యవైశ్య సంఘం చింతకాని మండలం తరపున హృదయపూర్వక కృతజ్ఞతలు తెలపడం జరిగింది అనంతరం వాసవి కన్యకా పరమేశ్వరి అమ్మవారికి పూజా కార్యక్రమం అభ్యోత్తర పూజా కార్యక్రమం జరిగినది ఈ కార్యక్రమంలో మండల అధ్యక్షులు నాగు బండి వెంకటనారాయణ జిల్లా ఉపాధ్యక్షులు తేలుకుంట్ల శ్రీనివాసరావు నాగులవంప ఈ వైశ్య అధ్యక్షులు ఎనికెట్టి రాజేశ్వరరావు ఆర్యవైశ్య పెద్దలు వెచ్రమంగపతిరావు ఎనికెట్టి వెంకటరాజు కృష్ణారావు ఇమ్మడికెట్టి నారాయణరావు ఇమ్మడికెట్టి రాము దేవి కెట్టి వినోబా కొత్త మాసు నరేష్ అత్యుకారి నాగేశ్వం రావు మెట్టపల్లి శ్రీనివాసరావు తేలుకుంట్ల కంకరావు తేలుకుంట్ల జనార్దన్ రావు తదితరులు పాల్గొన్నారు